



లోక్ సభ ఎన్నికల్లో భారత్ బిగింగ్

బిజెపికి అనుకూలంగా ఈసీ పనితీరు దాని ఆధారాలు తమవద్ద ఉన్నాయి

- అధికారంలోకి వచ్చాక దేనినీ వదలం
- అధికారులు రిటైర్ అయినా శిక్షిస్తాం
- కాంగ్రెస్ న్యాయసమీక్ష సదస్సులో రాహుల్



రోమింగ్ స్పోర్స్, న్యూఢిల్లీ : మొన్నటిలోక్ సభ ఎన్నికల్లో రింగ్ జరిగిందని, దానికి సంబంధించిన ఆధారాలు తమ వద్ద ఉన్నాయని కాంగ్రెస్ ఎంపీ రాహుల్ గాంధీ అన్నారు. కాంగ్రెస్ పార్టీకి చెందిన వార్షిక న్యాయ సదస్సులో పాల్గొని ఆయన మాట్లాడారు. భారత దేశంలో ఎన్నికల సంఘం న్యాయ సమృతంగా పనిచేయడం లేదని ఆయన ఆరోపించారు. లోక్ సభ ఎన్నికలను రింగ్ చేయవద్దు అని, 2024 లోక్ సభ ఎన్నికల్లో రింగ్ జరిగిందని రాహుల్ తెలిపారు. ఆ రింగ్ కు చెందిన డేటా, డాక్యుమెంట్లు- తమ వద్ద ఉన్నాయన్నారు. దీన్ని మేం నిరూపిస్తామని, ఆ డేటా ఇప్పుడు ఉందని రాహుల్ పేర్కొన్నారు. ఓ లోక్ సభ నియోజకవర్గానికి చెందిన అధ్యయనాన్ని ఆయన వెల్లడించారు. ఆ నియోజకవర్గంలో ఉన్న 6.5 లక్షల ఓటర్లలో 1.5 లక్షల ఓట్లు నకిలీ అని పేర్కొన్నారు. అలా ప్రాద్ చేసి బీజేపీ అధికారంలోకి వచ్చిందని, 15 లేదా 20 సీట్లు తగ్గి ఉంటే, అప్పుడు మోదీ ప్రధాని అయ్యేవారు కాదని రాహుల్ అన్నారు. ఇండియాలో ఎన్నికల సంఘం చచ్చిపోయిందని విమర్శించారు.

మిగతా 2 లో

దళితులు, ఆదివాసీల సంక్షేమానికి కృషి

సామాజిక న్యాయం కాంగ్రెస్ కే సాధ్యం

రాహుల్ ను ప్రధానిని చేస్తామని తెలంగాణ పక్షాన హామీ

కాంగ్రెస్ న్యాయ సదస్సులో సీఎం రేవంత్ రెడ్డి

02

20వ విడత కిసాన్ సమ్మాన్ నిధి విడుదల

వారణాసి పర్యటనలో ప్రారంభించిన ప్రధాని మోదీ

ప్రధానమంత్రి నరేంద్ర మోదీ వారణాసి నుంచి పీఎం కిసాన్ సమ్మాన్ నిధి యోజన 20వ విడత మొత్తాన్ని విడుదల చేశారు. సేవాప్రదాని బనాలిలో జరిగిన కార్యక్రమంలో ఈ విడతను అధికారికంగా విడుదల చేశారు. ఈసారి దేశవ్యాప్తంగా 9.7 కోట్ల మంది రైతుల బ్యాంకు ఖాతాల్లోకి నేరుగా రూ.20,000 కోట్లు బదిలీ అయ్యాయి.

మోడీ స్వదేశీ నినాదం

ఇతర దేశాలపై ఆధారపడకుండా సాగాలి ట్రంప్ టారిఫ్ల నేపథ్యంలో సంచలన వ్యాఖ్యలు

.. వివరాలు 4లో

బనకచర్లపై లోకేష్ వి అవగాహన లేని మాటలు

■ కెటిఆర్ తో రహస్య భేటీ తరువాతనే తెరపైకి..

■ డిప్యూటీ సీఎం భట్టి సంచలన వ్యాఖ్యలు

02

మంత్రి ఉత్తమ్ కుమార్ రెడ్డితో రైతు కమిషన్ భేటీ

చెరువులు, కుంటల పరిరక్షణపై చర్చించిన కమిషన్.

రైతు కమిషన్ ఆధ్వర్యంలో త్వరలో సమావేశం ఏర్పాటు

సమావేశానికి హాజరైనవారిని మంత్రిని కోరిన కమిషన్ సమగ్ర పాలనీ తీనే చెరువులు, కుంటల అభివృద్ధి: ఉత్తమ్

03

సబ్-రిజిస్ట్రార్ కార్యాలయాల పునర్వ్యవస్థీకరణ

■ కార్పొరేట్ స్థాయిలో శాశ్వత భవనాలు

■ నాలుగు జిల్లాల్లో 9 ఇంటిగ్రేటెడ్ భవనాలు

■ గచ్చిబౌలిలో భవన శంకుస్థాపనకు ఏర్పాట్లు

■ రాష్ట్ర రెవెన్యూ శాఖ మంత్రి పొంగులేటి

02

రోమింగ్ స్పోర్స్, హైదరాబాద్ : ఇప్పటికే స్లాట్ బుకింగ్ విధానాన్ని తీసుకువచ్చి ప్రజలకు మెరుగైన సేవ లు అందిస్తున్న స్లాట్స్ రిజిస్ట్రార్ శాఖ మరో అడుగు ముందుకేసింది. ప్రజలకు మరింత సమర్థవంతంగా పారదర్శకంగా ఒకే చోట సేవ లను అందించడానికి వీలుగా సబ్-రిజిస్ట్రార్ కార్యాలయాలను పునర్వ్యవస్థీకరించడంతో పాటు కార్పొరేట్ స్థాయిలో అత్యధునిక సౌకర్యాలతో కార్యాలయాలను నిర్మించాలని నిర్ణయించింది. దీనిపై సచివాలయంలో రెవెన్యూ, హౌసింగ్, స మాచార, పౌర సంబంధాల శాఖ మంత్రి పొంగులేటి శ్రీనివాసరెడ్డి

మిగతా 2 లో



బీసీ రిజర్వేషన్ల పేరుతో కాంగ్రెస్ డ్రామాలు

42శాతం రిజర్వేషన్లు అమలు చేసే చూపాలి కామారెడ్డి డిక్టేషన్ కు ఎందుకు కట్టుబడలేదు మున్సిపల్ రిజర్వేషన్లతో బీసీల కోటాకు గండి కేంద్రం, బీజేపీ నేపం నెట్టి తప్పించుకునే యత్నం ఎంతమంది బీసీలకు పదవులు కట్టబెట్టారో చెప్పాలి ఇందిరాపార్క్ వద్ద సభలో బీజేపీ నేతల డిమాండ్

03

పార్లమెంట్ సాక్షిగా యూరియాపై తప్పుడు లెక్కలు

ఖరీఫ్ కేటాయింపులు 9.80 లక్షల మెట్రిక్ టన్నులు మాత్రమే

■ ఇప్పటికే 2.24 లక్షల మెట్రిక్ టన్నుల లోటు

■ కేంద్రమంత్రి అనుప్రియాకు మంత్రి తుమ్మల లేఖ

02

ప్రపంచంతో పోటీ పడాలనే స్పోర్ట్స్ పాలసీ

■ క్రీడల్లో తెలంగాణ యువత రాణించాలి

■ యువత పెదదోహ పట్టుకుండా క్రీడల్లో ప్రోత్సాహం

■ తెలంగాణ స్పోర్ట్స్ పాలసీని అవిచ్ఛలించిన సీఎం రేవంత్ రెడ్డి

04

ప్రపంచంతో పోటీ పడాలనే స్పోర్ట్స్ పాలసీని తీసుకువస్తున్నామని సీఎం రేవంత్ రెడ్డి అన్నారు. చదువుల్లోనే కాదు.. క్రీడల్లోనూ యువత రాణించాలి అవసరం ఉందన్నారు. క్రీడలను ప్రోత్సహించక పోవడం వల్లే యువత డ్రగ్స్ తీసుకుంటున్నారని సీఎం పేర్కొన్నారు.

రేవణ్ కు జీవిత ఖైదు

ప్రజాప్రతినిధుల ప్రత్యేక న్యాయస్థానం శిక్ష ఖరారు

.. వివరాలు 4లో

02

మంత్రి కొండాకు కోర్టు షాక్

కేటీఆర్ పరువునష్టం కేసులో క్రిమినల్ కేసు నమోదుకు ఆదేశం

.. వివరాలు 2లో

02

రేవు తెలంగాణ క్యాబినెట్

ప్రభుత్వ ప్రధాన కార్యదర్శి కే రామకృష్ణారావు

.. వివరాలు 2లో

02

నవంబర్ 9వ గోపా స్టేట్ తెవల్ వనభోజనాలు

గోపా వనభోజనాలకు భారీ ఏర్పాట్లు:
గౌడ సంక్షేమానికి కట్టుబడి ఉన్నామన్న
డాక్టర్ బండి సాయన్న గౌడ్

హైదరాబాద్, రోమింగ్ స్టూన్: గౌడ్స్ అఫీషియల్ అండ్ ప్రొఫెషనల్ అసోసియేషన్ రాష్ట్ర అధ్యక్షులు బండి సాయన్న గౌడ్ అధ్యక్షతన శనివారం జరిగిన రాష్ట్రస్థాయి ఎగ్జిక్యూటివ్ కమిటీ సమావేశంలో పలు కీలక నిర్ణయాలు తీసుకుంది. నవంబర్ 9న గోపా వనభోజనాలు ఘనంగా నిర్వహించడానికి విస్తృత ఏర్పాట్లు చేయాలని ఈ సమావేశంలో తీర్మానించారు. గౌడ, సోదర సోదరీమణులందరూ ఈ వేడుకలో పాల్గొని విజయవంతం చేయాలని బండి సాయన్న గౌడ్, ప్రధాన కార్యదర్శి జీవీఎన్ కోశాధికారి రఘు లు పిలుపునిచ్చారు. ఈ సందర్భంగా బండి సాయన్న గౌడ్ మాట్లాడుతూ గోపా అసోసియేషన్ గౌడల సంక్షేమం కోసం నిరంతరం కృషి చేస్తుందని వునరుద్ఘాటించారు. వృత్తిని బలోపేతం చేయడంతో పాటు, గౌడ సమాజంలో ఆర్థికంగా, సామాజికంగా వెనుకబడిన వారికి అండగా నిలవడమే తమ ప్రధాన లక్ష్యమని ఆయన స్పష్టం చేశారు. గౌడ వృత్తిని గౌరవప్రదంగా తీర్చిదిద్దేందుకు, ప్రభుత్వ సహకారంతో పలు పథకాలను అమలు చేయడానికి తమ అసోసియేషన్ ప్రయత్నిస్తుందని తెలిపారు. అంతేకాకుండా, గౌడ సమాజం నుండి ఉన్నత విద్యలో



రాణించిన ప్రతిభ కలిగిన విద్యార్థులకు పట్టాభిషేకం చేయాలని ఈ సమావేశంలో నిర్ణయించారు. వారిని ప్రోత్సహించడం ద్వారా భావి తరాలకు ఆదర్శంగా నిలవాలని అసోసియేషన్ ఆకాంక్షిస్తోంది. విద్యార్థులకు అవసరమైన మార్గదర్శకత్వం అందించేందుకు ప్రణాళికలు రూపొందిస్తున్నట్లు సాయన్న గౌడ్ వెల్లడించారు. గౌడ సంక్షేమం, అభివృద్ధి పరమావధిగా

తమ అసోసియేషన్ పని చేస్తుందని, ఈ వనభోజనాలు కేవలం ఆత్మీయ సమావేశం మాత్రమే కాకుండా, గౌడ సోదరులందరూ ఒకే వేదికపైకి వచ్చి వారి సమస్యలను చర్చించుకునే అవకాశం కల్పిస్తుందని ఆయన పేర్కొన్నారు. గౌడల ఐక్యతను చాటి చెప్పేలా, అందరికీ ఆనందం వంచేలా ఈ వనభోజనాలను నిర్వహించడానికి అన్ని ఏర్పాట్లు చేస్తున్నామని కమిటీ



సభ్యులు తెలిపారు. గౌడ సంక్షేమానికి సంబంధించిన మరిన్ని అంశాలపై కూడా ఈ సమావేశంలో చర్చించారు. భవిష్యత్తులో చేపట్టబోయే కార్యక్రమాల గురించి కూడా ప్రణాళికలు రూపొందించారు. గౌడ సమాజ అభివృద్ధికి తాము నిరంతరం కృషి చేస్తామని బండి సాయన్న గౌడ్ ఈ సందర్భంగా హామీ ఇచ్చారు. ఈ కార్యక్రమంలో రాష్ట్ర ఉపాధ్యక్షులు గొట్టిపర్తి భాస్కర్

గౌడ్, ముద్ద గోని రామ్మోహన్ గౌడ్, చెక్కిళ్ల మధు సూదన్ గౌడ్, కార్యంగుల బిక్రమయ్యగౌడ్ రాష్ట్ర ఈసీ సభ్యులు ఆనంద్ గౌడ్, అయోధ్య గౌడ్, కుర్మిల చంద్రశేఖర్ గౌడ్, బత్తిని వినయ్ కుమార్ గౌడ్, ఎలమగంటి మీరయ్య గౌడ్, మాధగోని సైదులు గౌడ్ తో పాటు రాష్ట్రం నలుమూలల నుంచి వచ్చిన ఈసీ సభ్యులు హాజరై చేపట్టాల్సిన పనులపై చర్చించారు.

డిసెంబర్ 28న గోపా స్వర్ణోత్సవ సంబరాలు

గౌడ్స్ అఫీషియల్ అండ్ ప్రొఫెషనల్
అసోసియేషన్ 50 ఏళ్ల సర్వోత్సవ
సంబరాలు!
అద్భుతంగా నిర్వహిస్తాం:
రాష్ట్ర అధ్యక్షులు బండి సాయన్న గౌడ్
గౌడుల చరిత్రకు నిలువెత్తు సాక్ష్యంగా
నిలవాలి: రాష్ట్ర ఉపాధ్యక్షులు
గొట్టిపర్తి భాస్కర్ గౌడ్

హైదరాబాద్, రోమింగ్ స్టూన్: గౌడ్స్ అఫీషియల్స్ అండ్ ప్రొఫెషనల్ అసోసియేషన్ స్థాపించి ఇప్పుడు ఏకంగా 50 ఏళ్లు అవుతోంది! ఈ సంతోషకరమైన సందర్భాన్ని పురస్కరించుకుని,

‘సర్వోత్సవ సంబరాలను డిసెంబర్ 28న నిర్వహించడానికి అంగరంగ వైభవంగా ఏర్పాటు చేయాలని కూడా గోపా స్టేట్ ఈసీ నిర్ణయించింది. గోపా రాష్ట్ర అధ్యక్షులు డాక్టర్ బండి సాయన్న గౌడ్ అధ్యక్షతన జరిగిన సమావేశంలో ఈ నిర్ణయం తీసుకున్నారు. ఉత్సవాలను ఘనంగా నిర్వహించడానికి ఏర్పాట్లు జరుగుతున్నాయని బండి సాయన్న ప్రకటించారు. ఈ వేడుక గౌడ సమాజం సాధించిన ప్రగతికి, సంఘటిత శక్తికి నిదర్శనం కానుంది. ఈ 50 ఏళ్ల ప్రస్థానంలో అసోసియేషన్ గౌడ వృత్తిదారుల సంక్షేమం కోసం, వారి హక్కుల పరిరక్షణ కోసం ఎంతో కృషి చేసింది. గౌడ సమాజంలో విద్య, ఆర్థికాభివృద్ధి, సామాజిక న్యాయం వంటి అనేక రంగాల్లో అసోసియేషన్ తనదైన ముద్ర వేసింది. ఈ సుదీర్ఘ ప్రయాణంలో ఎదురైన సవాళ్లను అధిగమించి, గౌడ సోదరులకు అండగా నిలిచింది. సర్వోత్సవ

సంబరాల్లో భాగంగా పలు కార్యక్రమాలను నిర్వహించనున్నారు. గౌడ సమాజానికి చెందిన పెద్దలు, ప్రముఖులు, వివిధ రంగాల్లో రాణించిన వారందరూ ఈ వేడుకలో పాల్గొంటారు. అసోసియేషన్ గత 50 ఏళ్ల కృషిని గుర్తు చేసుకుంటూ, భవిష్యత్తు కార్యాచరణపై చర్చించనున్నారు. సాంస్కృతిక కార్యక్రమాలు, సన్మానాలు, ప్రతిభా పురస్కారాలు ఈ వేడుకలో ప్రధాన ఆకర్షణగా నిలవనున్నాయి. ఈ సంబరాలు గౌడల ఐక్యతను, అంకితభావాన్ని చాటి చెప్పడమే కాకుండా, భవిష్యత్ తరాలకు స్ఫూర్తిని అందిస్తాయి. ఈ వేడుకకు పెద్ద ఎత్తున గౌడ సోదర సోదరీమణులు హాజరై విజయవంతం చేయాలని అసోసియేషన్ ప్రతినీధులు కోరుతున్నారు. ఈ 50 ఏళ్ల ప్రస్థానం గౌడ సమాజానికి గర్వకారణం, భవిష్యత్తుకు మార్గదర్శకంగా నిలవనుంది.

గౌడుల చరిత్రకు నిలువెత్తు సాక్ష్యంగా నిలవాలి:
రాష్ట్ర ఉపాధ్యక్షులు గొట్టిపర్తి భాస్కర్ గౌడ్

డిసెంబర్ 28న నిర్వహించే స్వర్ణోత్సవ సంబరం గౌడుల ఆత్మగౌరవానికి ప్రతీకగా... గౌడుల చరిత్రకు నిదర్శనంగా నిలిచే విధంగా కార్యక్రమం రూపకల్పన జరుగుతుందని గోపా రాష్ట్ర ఉపాధ్యక్షులు గొట్టిపర్తి భాస్కర్ గౌడ్ అన్నారు. స్వర్ణోత్సవ సంబరాలను నిర్వహించడానికి తీసుకోవాల్సిన చర్యలపై ఆయన పలు సూచనలతో కూడిన వివరాలను ఈసీ సమావేశంలో ప్రస్తావించారు. 50 ఏళ్ల పండుగ వైభవాన్ని వివరిస్తూ తీరునున్న సావనీర్ కోసం మొదటగా ఎడిటోరియల్ బోర్డును ఏర్పాటు చేసి దాన్ని నిర్మాణం చేయాలని సూచించారు. ఎలాంటి విశ్లేషణలు రావాలి... గౌడుల బిడ్డలు సాధించిన సక్సెస్ స్టోరీలు... అంతేకాకుండా సాంస్కృతి, సాహితీ వైభవం మొత్తంగా గౌడు గీత కార్మికుల కుటుంబాల పరిమళం సావనీర్ లో కనిపించే విధంగా తీర్చిదిద్దాలని సూచించారు. అంతేకాకుండా ఖచ్చితంగా ఆవస్థన కమిటీని మంత్రిలు, ఎమ్మెల్యేలు, ఎంపీల స్థాయిలో వేసినట్లయితే దానికి ఒక చక్కటి రూపు వస్తుందని ఆ స్థాయిలో ఆ కార్యక్రమం జరగాలని ఆయన సూచించారు. అంతేకాకుండా గోపా పరిధిని విస్తృతం చేయాలని, సామాజిక మాధ్యమాలలో అద్భుతంగా కథనాలు వచ్చేలా చర్యలు తీసుకోవాలని ఆయన సూచించారు. భవన నిర్మాణం కోసం రాష్ట్ర మంత్రిలు, ఎమ్మెల్యేలు, ఎంపీలపై ఒత్తిడి తెచ్చి దాన్ని సాధించాలని సూచించారు. గోల్డెన్ జూబ్లీ వేడుకలు చారిత్రాత్మకంగా నిర్వహించేందుకు విధి, విధానాలను ఖరారు చేయడం చాలా అవసరం అని కూడా ఆయన సూచించారు. ఈ సందర్భంగా పిసి సభ్యులు చేసిన తీర్మానాలను ప్రధాన కార్యదర్శి జీవీ శ్రీనివాస్ కోశాధికారి రఘు తో పాటు సమావేశంలో పాల్గొన్న ఈసీ సభ్యులు ఏకగ్రీవంగా తీర్మానించారు. అంతేకాకుండా 50 ఏళ్ల గోపా ప్రస్థానంలో సాధించిన విజయాలను పీసీసీ సభ్యులు ప్రస్తావించారు.

లోటస్ లాప్ పబ్లిక్ స్కూల్స్ లో ఫ్రెండ్షిప్ డే వేడుకలు

బిల్కుభేనగర్ & బోడుప్పల్ బ్రాంచ్లలో కనువిందు చేసిన వేడుకలు
ఫ్రెండ్షిప్ డే సంబరాలు - స్నేహానికి మధుర నివాళి: కోమటిరెడ్డి గోపాల్ రెడ్డి

హైదరాబాద్, రోమింగ్ స్టూన్: లోటస్ లాప్ పబ్లిక్ స్కూల్స్, బిల్కుభేనగర్ మరియు బోడుప్పల్ శాఖల్లో ఫ్రెండ్షిప్ డే ను ఎంతో ఉత్సాహంగా జరుపుకున్నారు. విద్యార్థులు, ఉపాధ్యాయులు మరియు ప్రధాన అతిథిగా హాజరైన ప్రఖ్యాత విద్యావేత్త, పర్యావరణవేత్త, గ్రీన్ అంబాసిడర్ మరియు అయర్ డా. కోమటిరెడ్డి గోపాల్ రెడ్డి కలిసి ఈ వేడుకలో పాల్గొన్నారు. ఈ సందర్భంగా పాఠశాల ప్రాంగణం స్నేహం, ఆనందం, నవ్వులతో నిండిపోయింది. విద్యార్థులు తమ స్నేహితులతో కలిసి కార్డులు తయారు చేయడం, పాటలు, నృత్యాలు, మరియు మధురమైన అనుభవాలను పంచుకోవడం వంటి కార్యక్రమాల్లో ఉత్సాహంగా పాల్గొన్నారు. ఉపాధ్యాయులు మరియు వారు విద్యార్థులతో భాగస్వామ్యంగా పంచు కున్న స్నేహబంధం అందరికీ స్ఫూర్తిగా నిలిచింది. చైర్మన్ డా. గోపాల్ రెడ్డి గారు మాట్లాడుతూ, “స్నేహం అనేది జీవితాన్ని వెలిగించే అతి గొప్ప బంధం. పాఠశాలలు విద్యను మాత్రమే కాకుండా, మానవీయ విలువలను కూడా నేర్పే పవిత్ర స్థలాలు. స్నేహాన్ని, చరస్సర గౌరవాన్ని పెంపొందించడంలో పాఠశాలల పాత్ర కీలకం” అని అన్నారు. ఈ ఫ్రెండ్షిప్ డే వేడుకలు విద్యార్థుల్లో మంచి మానవీయ విలువలు, ఐక్యత మరియు ప్రేమను పెంపొందించాయి. ప్రతి ఒక్కరి మనసుల్లో ఆనందాన్ని నింపిన ఈ రోజు, పాఠశాల కుటుంబంగా ఉన్న మద్దతును, బంధాన్ని మరింత బలపరిచింది.



ఈ ఏడాది చేనేత రంగానికి వివిధ పథకాల కింద వెయ్యి కోట్లు అందించాం : తుమ్మల నాగేశ్వరరావు



హైదరాబాద్, రోమింగ్ స్టూన్: ఈ ఏడాది చేనేత రంగానికి వివిధ పథకాల కింద 1000 కోట్ల రూపాయల సాయం అందించడం జరిగింది శనివారం వీవర్స్ వెల్లేర్ (ట్రస్ట్ మరియు తెలంగాణ ప్రాంత పద్మశాలి సంఘం మహిళా విభాగం సంయుక్త ఆధ్వర్యంలో నారాయణగూడ పద్మశాలి భవన్లో ఏర్పాటుచేసిన హ్యూడ్డూమ్ ఎక్స్పాన్షన్ రాష్ట్ర వ్యవసాయ చేనేత శాఖామాత్యులు తుమ్మల నాగేశ్వరరావు సందర్శించారు ఈ సందర్భంగా ఆయన మాట్లాడుతూ పోయిన ఏడాది నుంచి వీరు చేస్తున్న కృషి ప్రశంసించదగినదని రాష్ట్ర ప్రభుత్వం చేనేత కళాకారులు తయారు చేసిన వస్త్రాలను ప్రపంచవ్యాప్తంగా మార్కెటింగ్ కల్పించడానికి కృషి చేస్తుందన్నారు ప్రతి పౌరుడు చేనేత వస్త్రాలను ధరించి చేనేత వృత్తిని కాపాడాల్సిన గురుతర బాధ్యత ప్రతి ఒక్కరిపై ఉందన్నారు . ప్రాచీనమైన, తరతరాలుగా మన సంస్కృతిలో భాగమైన ఈ వృత్తిని కాపాడవలసిన బాధ్యత రాష్ట్ర ప్రభుత్వం దేఅన్నారు . కార్యక్రమంలో అఖిలభారత పద్మశాలి సంఘం సెక్రటరీ జనరల్ , గడ్డం జగన్నాథం మరియు అఖిల భారత పద్మశాలి యువజన విభాగం జాతీయ ఇన్చార్జి అవ్వారి భాస్కర్ లు ఉత్పత్తిదారుల నుండి సరసమైన ధరలకు నాణ్యమైన వస్త్రాలు ఈ ఎక్స్పాన్షన్ ద్వారా అందుబాటులో ఉన్నాయని ఇట్టి అవకాశాన్ని హైదరాబాద్ నగర ప్రజలు సద్వినియోగం చేసుకోవాలని తద్వారా చేనేత వృత్తిని ప్రోత్సహించిన వారు

అవుతారని తెలిపారు తెలంగాణ ప్రాంత పద్మశాలి సంఘం మహిళా విభాగం అధ్యక్షురాలు గుంటుక రూప మాట్లాడుతూ నగరంలోని మహిళలకు పెద్ద ఎత్తున పాల్గొని చేనేత వస్త్రాలను కొనుగోలు చేయాలని విజ్ఞప్తి చేశారు నేతన్నలను ప్రోత్సహించాల్సిన అవసరం సమాజంలో ప్రతి ఒక్కరిపై ఉందన్నారు చేనేత వస్త్రాలు పర్యావరణాన్ని రక్షించడంలో కీలక భూమిక పోషిస్తాయని పలు పరిశోధనలు వెల్లడించాయని తెలియజేశారు ఈ కార్యక్రమంలో అఖిలభారత పద్మశాలి సంఘం యువజన విభాగం జాతీయ ఇంచార్జి అవ్వారి భాస్కర్, తెలంగాణ ప్రాంత పద్మశాలి సంఘం రాష్ట్ర ఉపాధ్యక్షులు గుర్రం శ్రవణ్, తెలంగాణ ప్రాంత పద్మశాలి సంఘం మహిళా విభాగం రాష్ట్ర అధ్యక్షురాలు గుంటుక రూప సదాశివ్, ఏబీపీఎన్ యువజన విభాగం సెక్రటరీ బరెంకల ప్రియ, టిపిఎన్ మహిళా విభాగం జనరల్ సెక్రటరీ సప్నా రాజ్ కుమార్ చిన్నకోట్ల , గ్రేటర్ హైదరాబాద్ పద్మశాలి సంఘం అధ్యక్షులు కత్తల సుధర్శన్ , ఏబీపీఎన్ కోశాధికారి కొక్కుల దేవేందర్, బి టిపి పిఎన్ మహిళా విభాగం కోశాధికారి రేఖా నోముల , సికింద్రాబాద్ పద్మశాలి సమాజం అధ్యక్షులు నోముల రాంప్రకాష్, గ్రేటర్ హైదరాబాద్ పద్మశాలి యువజన విభాగం అధ్యక్షులు చిన్ని రాజ్శ్రీ అరుణశ్రీ ,తైరం కొండస్వరూప,బొమ్మరిల్లు విజయ ,సన్నపురి సరోజ , మౌనికటకం ,ఆదెప్ప శాంతి అర్బుత్ పల్లి నుజాత పాల్గొన్నారు



ఎదురుదాడితో అక్రమాలను దాచలేము!

ఎదురుదాడి రాజకీయాల్లో ఇప్పుడు బిఆర్ఎస్, ఎపిలో వైకాపాలు ఆరితేరాయి. చేసిన తప్పులు, అప్పుల గురించి ఎవ్వరూ చర్చించుకోవద్దన్న పాలసీతో వీరు ఎదుటివారిపై బురదజల్లాలనే ప్రయత్నంలో ఉన్నారు. ఇద్దరూ ఒకే గూటి పక్షులుగా ఉన్నారు. ఎపిలో అప్పులు చేసి, బటన్ నొక్కుతూ రాష్ట్రాన్ని దివాళా తీయించి, సొంత ఖజానా నింపుకున్న ఘనుడు జగన్. తెలంగాణలో కూడా కుటుంబం గుప్పిల్లో అధికారం పెట్టుకుని రాష్ట్రాన్ని దివాళా తీయించిన ఘనత కెసిఆర్ కుటుంబానిది. అంతేగాకుండా లెక్కకు మిక్కిలి అప్పులు చేసి ఇప్పుడేమో...మాకా సంగతే తెలియదన్న రీతిలో పోజులు పెడుతున్నారు. కెటిఆర్, హరీష్ రావుల విమర్శలు చూస్తుంటే సిగ్గేస్తోంది. జాలి కలుగుతోంది. ఎందుకంటే చేసిన తప్పులన్నీ చేసి, మళ్లీ తమదే అధికారం కనుక ఇవేవీ బయటపడవన్న ధీమాతో ఉండిపోయారు. కానీ ప్రభుత్వం మారడంతో అప్పులు, తప్పులు బయటకు తన్నుకు వస్తున్నాయి. వీటిని కప్పిపుచ్చుకునేందుకు రోజుకో అంశంపై విమర్శలు చేస్తున్నారు. గురుకులాలు, హాస్టళ్లు, రైతులు, బసకవర్గ, విద్యుత్ పంపిణీ తదితర అంశాలపై వీరు చేస్తున్న విమర్శలు అన్నీ ఇన్నీ కావు. నిజంగానే పదేళ్ల బిఆర్ఎస్ పాలనలో ఇవన్నీ బాగావుంటే, బాగుచేసివుంటే ఇప్పుడే పాపం ఎందుకు బద్దయలయ్యిందన్నది ప్రజలు ఆలోచించాలి. అన్నింటికీ మించి కాళేశ్వరంలో లక్షకోట్లు తగలేశారు. వారికి రావాల్సిన ముడుపులు రావడంతో ఏమయితే మనకేంటన్న ధోరణిలో ఉన్నారు. అందుకే ఇవన్నీ ప్రజలు చర్చించుకోవద్దన్న భావనలో రోజూ బసకవర్గను ముందుకేసి విమర్శలు చేస్తున్నారు. సిఎం ప్రజల్లోకి రావడమెందుకు, ఆయన ప్రజలను కలవాల్సిన పనేముందని వాదించిన కెటిఆర్ ఇప్పుడు పనిచేసే ముఖ్యమంత్రి కావాలని కోరుకుంటున్నారు. సమ్మిపోదురు నాకేంటి అన్న చందంగా కెటిఆర్,హరీష్ రావుల విమర్శలకు హద్దపడ్డూ లేకుండా పోతోంది. అలాగే జగన్ తీరు కూడా అలాగే ఉంది. వీరు దోచుకోవడం అన్న స్కూల్లో శిక్షణ పొంది వచ్చినవారు. ఇక కాళేశ్వరం నివేదిక చూస్తే ఆశ్చర్యం కలగమానదు. కాళేశ్వరం ప్రాజెక్టులోని బ్యారేజీల నిర్మాణంలో లోపాలు, వైఫల్యాల్లో నాటి ముఖ్యమంత్రి కేసీఆర్ పాత్ర కీలకమని జస్టిస్ పినాకిచంద్ర ఘోష్ కమిషన్ తేల్చింది. ఈ విషయంలో ఆయన పాత్ర విస్మరించలేదని స్పష్టం చేసింది. ఆయనతోపాటు ఆనాటి నీటిపారుదలశాఖ మంత్రి హరీశ్ రావు, ఆర్థిక మంత్రి ఈటల రాజేందర్ తమ బాధ్యతలను సరిగా నిర్వహించలేదన్న అభిప్రాయాన్ని వ్యక్తం చేసింది. అంతేకాకుండా.. అప్పటి సీఎంఎ్ కార్యదర్శి స్థితా సబర్వాల్, ఈఎన్సీలుగా పనిచేసినవారు, మరికొందరు అధికారులను కూడా వైఫల్యాలకు బాధ్యులుగా పేర్కొంటూ నివేదిక రూపొందించింది. బ్యారేజీల నిర్మాణానికి మంత్రివర్గ ఆమోదమే తీసుకోలేదని తెలిపింది. బ్యారేజీలపై ముందుగానే నిర్ణయం తీసుకొని.. తుమ్మిడిపెట్టి వద్ద నీటి లభ్యత లేదన్న సీడబ్ల్యూసీ నివేదికను కేవలం సాకుగా చూపించారని వెల్లడించింది. పైగా బ్యారేజీల నిర్మాణానికి ముందు భూ భౌతిక పరీక్షలను శాస్త్రీయ ప్రమాణాలతో జరపలేదని పేర్కొంది. కాళేశ్వరం ప్రాజెక్టు అవకతవకలపై విచారణ జరిపిన కమిషన్ గురువారం ప్రభుత్వానికి నివేదిక ఇవ్వగా.. దానిని శుక్రవారం ముఖ్యమంత్రి రేవంత్ రెడ్డికి అందజేశారు. కాళేశ్వరం ప్రాజెక్టులో మేడిగడ్డ, అన్నారం, సుందిళ్ల బ్యారేజీల నిర్మించేందుకు మంత్రివర్గం ఆమోదం తీసుకోలేదని, మంత్రివర్గ ఉపసంఘం చేసినా.. దీనికి, ఆ బ్యారేజీలకు సంబంధమే లేదని పీసీ ఘోష్ కమిషన్ తేల్చిందని తెలుస్తోంది. వీటి గురించి కెటిఆర్ మాట్లాడరు. హరీష్ రావు మాట్లాడరు. నోరుంది కదాని తప్పుడు మాటలతో మళ్ళీ పెట్టే ప్రయత్నాల్లో ఈ ఇద్దరూ ఆరితేరారు. అయితే మంత్రివర్గ ఆమోదంతోనే బ్యారేజీలు నిర్మించినట్లు కమిషన్ క్రాస్ ఎగ్జామినేషన్లో మాజీ ముఖ్యమంత్రి కేసీఆర్, మాజీ మంత్రులు టి.హరీశ్ రావు, ఈటల రాజేందర్ చెప్పడం ఇంకా మోసం చేయడం తప్పు మరోటి కాదు. ఒక ఉద్యమ పార్టీగా ప్రజల ఆకాంక్షలకు న్యాయం చేయకుండా వారి నమ్మకాన్ని దెబ్బతీసింది. ఒక కుటుంబానికి వ్యాపార సామ్రాజ్యంగా మారించడానికి కాళేశ్వరం సహా అనేక ఉదాహరణలు ఉన్నాయి. గౌరెల పంపిణీలో మేయికోట్ల మోసం అంటే ఎంత దారుణమో గుర్తించాలి. ఒక ఉద్యమ పార్టీ ఎంతగా అహంకారంగా ప్రవర్తించిందో చూసాం. ప్రజలు ఎలా మోసపోయారో చూసాం. ఇందుకు కాళేశ్వరం, గొన్నెలు, చేపలు, రైతుబంధు వంటి అన్నీ పథకాలు చూడవచ్చు. సిఎం రిలీఫ్ ఫండ్ పేరుతోనూ మోసాలు సాగించారు. ఇప్పుడు బీఆర్ఎస్ ఓటమిని జీర్ణించుకోలేక అనవసరంగా గడ్డిగా రంకెలు వేస్తోంది. ఒక్కో ఎవినీటి బయటపడ్డా కొద్ది జీర్ణించుకోలేక పోతున్నది. తెలంగాణ కోసం పోరాడిన ప్రతి కుటుంబం, ప్రతి యువకుడి ఆశయాల మీద చేసిన మోసపూరి రాజకీయం బహుశా చరిత్రలో ఎవరూ చేసివుండరు. ఒక నాయకుడు తప్పు చేస్తే దాన్ని ప్రజల ముందుకు తీసుకురావడం మీడియా బాధ్యత. కానీ ఇక్కడ పార్టీతో పాటు, ఓ కుటుంబం మోసం చేసింది.అయినా పదేళ్లుగా మీడియా ఈ విషయం ప్రసారం చేయలేదు. దాన్ని ఇప్పుడైనా ప్రస్తావించాలి. మీడియా స్వేచ్ఛను అణచివేయాలని చూసిన ఘనులు బిఆర్ఎస్ నేతలు. ప్రజాస్వామ్యంలో అది క్షమించదగినది కాదు. అసలు బీఆర్ఎస్ పార్టీ ప్రజాస్వామ్యాన్ని నమ్ముకుని అమ్ముకోవడమెలాగో నేర్చింది. ఇన్న తప్పులకు కారణమైన కెటిఆర్, హరీష్ రావులు ఇప్పుడు సిఎం రేవంత్ రెడ్డిని ఉద్దేశించి చేస్తున్న విమర్శలు...దగ్గల్పాజీ రాజకీయాలకు పరాకాష్ఠగా చూడాలి. నిరాశా నిస్సహాయ్ ఉంటూ ప్రస్తుత పరిస్థితిని చూసి తట్టుకోలేని మానసిక ఒత్తిడికి గురవుతున్నారు. అందుకే అసందర్భ ప్రేలాపనలు చేస్తున్నారు. రాజకీయాల్లో నీతిగా మాట్లాడటం బిఆర్ఎస్, వైకాపా నాయకులకు రాదు. వీరు పాలనార్హత లేనివారు. ప్రజల తీర్పును గౌరవించలేక, దాన్ని హేళన చేయడమంటే అది ప్రజల ను నిందించడమే అవుతుంది. జగన్, కెటిఆర్లు ఇది గమనించాలి. ప్రజలను అవమానిస్తున్న ఈ నేతలను ప్రజల దూరంగా పెట్టాలి. బీఆర్ఎస్ పదేళ్ల పరిపాలనలో తెలంగాణకు సాధ్యమైనంత మోసం చేయమెలా అన్న రీతిలో పాలన సాగింది. ప్రత్యేక రాష్ట్ర ఆకాంక్ష మేరకు అసలు ప్రజల జీవితాల్లో మార్పు తీసుకుని రాలేకపోయింది.రైతులు అప్పుల్లోనే ఉన్నారు, యువత నిరుద్యోగంలో ఉన్నారు. రుణమాఫీ రాయితీల పేరుతో కొంతమంది మాత్రమే లబ్ధి పొందారు. పేవర్ లీకులు, గ్రూప్ పరీక్షల వాయిదాలు, పోలీస్ పరీక్షల గందరగోళం ఇవన్నీ యువత భవిష్యత్తును నాశనం చేశాయి.బీఆర్ఎస్ పదేళ్ల పాలనలో తెలంగాణ అప్పు రూ. 6.5 లక్షల కోట్లకు చేరింది. కాళేశ్వరం, మిషన్ భగీరథ, మిషన్ కాకతీయ ఇవన్నీ పేరుకి ప్రాజెక్టులు. కానీ అన్నీ ఎవినీటి పథకాలే. జేబులు నింపే పథకాలే. గ్రామాల్లోకి తాగునీరు, విద్య, ఆరోగ్య పరిరక్షణకు తీసుకున్నచర్యలు లేవు. ఇవన్నీ కూడా ఇక్కడ బిఆర్ఎస్కు ఎపిలో వైకాపాకు వర్తించాయి.

మోడీ తదితరుల పేర్లు చెప్పాలని ఒత్తిడి

మాలేగావ్ కేసులో నిర్దోషి ప్రజ్ఞా రాకూర్

భోపాల్, ఆగస్ట్ 2: మాలేగావ్ పేలుడు కేసులో నిర్దోషిగా విడుదలైన భాజపా మాజీ ఎంపీ ప్రజ్ఞా రాకూర్ సంచలన ఆరోపణలు చేశారు. ఈ కేసు విచారణ సమయంలో దర్యాప్తు అధికారులు వ్యవహరించిన తీరుపై విమర్శలు చేశారు. ప్రధాని మోదీ, యూపీ ముఖ్యమంత్రి యోగి ఆదిత్యనాథ్, ఆర్ఎస్ఎస్ చీఫ్ మోహన్ భాగవత్ పేర్లు చెప్పాలని తనపై ఒత్తిడి తెచ్చారని ఆరోపించారు. భాజపా సీనియర్ నాయకుడు రామ్ మాధవ్ సహా పలువురి పేర్లు చెప్పాలని వారు నాపై ఒత్తిడి తెచ్చారు. నన్ను హింసించారు. నన్ను ఆసుపత్రిలో అక్రమంగా నిర్బంధించారు. నేను గుజరాత్‌లో నివసించడం వల్ల ప్రధాని మోదీ పేరు కూడా చెప్పించాలని చూశారు. నేను అబద్ధాలు చెప్పాలని వారు ప్రయత్నించారు. అవి అబద్ధాలు కావడంతో నేను ఎవరి పేరు చెప్పలేదని ప్రజ్ఞా మీడియాతో మాట్లాడారు. మాలేగావ్ బాంబు పేలుళ్ల కేసు విచారణ బృందంలో ఉన్న మాజీ ఏటీ-ఎస్ అధికారి మహబూబ్ ముజావ్ కూడా ఇలాంటి ఆరోపణలే చేసిన సంగతి తెలిసిందే. ఆర్ఎస్ఎస్ చీఫ్ మోహన్ భాగవత్ ను ఆరెస్ చేయాలని అప్పట్లో తనకు ఆదేశాలు వచ్చాయని తెలిపారు. ఈ కేసు దర్యాప్తు అధికారిగా ఉన్న పరమవీర్ సింగ్‌తో పాటు-మరికొంతమంది ఉన్నతాధికారులు ఈ ఆదేశాలను తనకు ఇచ్చినట్లు- చెప్పారు. తనకు సాయం



చేసేందుకు రాష్ట్రం నుంచి దాదాపు పది మంది సిబ్బందితో పాటు- రివాల్వర్ కూడా జారీ చేశారని ముజావ్ తెలిపారు. అయితే, ఉన్నతాధికారుల ఆదేశాలను పాటించేందుకు నిరాకరించడంతో తనపై తప్పుడు కేసు పెట్టారన్నారు. ఆ తర్వాత వాటన్నింటిలో తాను నిర్దోషిగా బయటకు వచ్చినట్లు- వెల్లడించారు. మహారాష్ట్రలోని మాలేగావ్ ప్రాంతంలో 2008 సెప్టెంబరు 29న పేలుడు సంభవించింది. ఓ మసీదు

సత్వర న్యాయానికై సహకరించండి

జనగామ లో హైకోర్టు జడ్జి జాకంటి అనిల్

జనగామ, ఆగస్టు 2: (రోమింగ్ స్టూన్స్) : సత్వర న్యాయం కొరకు కేసులను త్వరగా పరిష్కరించేందుకుగాను న్యాయవాదులు అన్ని విధాల సహకరించాలని హైకోర్టు జడ్జి, జనగామ పోస్ట్ పోలియో జడ్జి జాకంటి అనిల్ కుమార్ గారు అన్నారు. శనివారం జనగామ జిల్లా కోర్టు ఆవరణలో నూతనంగా ఏర్పాటుచేసిన క్యాంటీన్ మరియు జిరాక్స్ సెంటర్ ను ఆయన ప్రారంభించిన సందర్భంగా ఏర్పాటు చేసిన కార్యక్రమంలో మాట్లాడుతూ వృత్తి పరంగా ఎదురయ్యే సవాళ్ళని ఎదుర్కునే క్రమంలో కలిగే ఒత్తిడు లను తగ్గించుకోవాలని, న్యాయం కొరకు వచ్చే వారికి కూడా ఒత్తిడులు లేకుండా సహకరించాలని ఆయన అన్నారు. న్యాయవాద వృత్తి నిర్వహణలో ఎదురయ్యే సమస్యలను ఒత్తిళ్లను కోర్టు ఆవరణలోనే వదిలిపెట్టి ఇంటికి ప్రశాంతమైన మనసుతో వెళ్లాలని న్యాయవాదులకు ఆయన సూచించారు. భార్ -బెంట్ రెండు కూడా సమస్యయంతో పనిచేసి కేసులను సత్వరంగా డిస్మిజల్ చేయడంలో సహకరించాలని ఆయన విజ్ఞప్తి చేశారు. **జనగామ లో 10 ఎకరాలలో నూతన కోర్టు...**

జనగామ జిల్లా కేంద్రంలోని చంపక్ హిల్స్ పరిసరాలలో దాదాపు 10 ఎకరాల విస్తీర్ణంలో నూతనంగా కోర్టు భవనా నిర్మాణాన్ని చేపట్టినప్పట్లు, ఈ మేరకు కోర్టు నిర్మాణ పనులకు పరిపాలన అనుమతులు త్వరలోనే రానున్నట్లు ఆయన



పేర్కొన్నారు. ఈ కార్యక్రమం లో జనగామ జిల్లా ప్రిన్సిపల్ జడ్జి ప్రతిమ, సీనియర్ సివిల్ జడ్జిలు విక్రమ్, సుచిత, జూనియర్ సివిల్ జడ్జి శశి, జిల్లా కలెక్టర్ రిజ్వాన్ బాషా షేక్, జనగామ వెస్ట్ జోన్ డిసిపి రాజమహేంద్ర నాయక్, భార్ అసోసియేషన్ అధ్యక్షులు దండబోయిన హరి ప్రసాద్ యాదవ్, ప్రధాన కార్యదర్శి పాలకుర్తి రామకృష్ణ, సీనియర్ న్యాయవాదులు ప్రసాద రావు, జాన్ రెడ్డి, శ్రీరాం శ్రీనివాస్, పానుగంటి శ్రీనివాస్, డిస్సెస్ న్యాయవాది మంచాల రవీందర్, బిక్షపతి, కోట శంకర్ తదితరులు పాల్గొన్నారు.

ట్రంప్ చెంప చెళ్లుమనిపించిన ఆర్టిఫిషియల్ ఇంటిలిజెన్స్

డెడ్ ఎకానమి అంటూ చేసిన ప్రకటనపై ఎబి దిమ్మతిరిగే సమాధానం భారత్ ఆర్థిక వ్యవస్థ పురోగమిస్తోందని జవాబు

న్యూయార్క్,ఆగస్ట్ 2: ప్రస్తుత సాంకేతిక యుగంలో ఓపెన్ ఏబి, చాట్జీపీటీ- వంటి వాటికి ప్రత్యేక ఆదరణ ఉంది. ఎలాంటి ప్రశ్నలకైనా ఈ కృత్రిమ మేధస్సు ఫ్లాట్‌ఫామ్‌లు సమాధానం చెబుతున్నాయి. తాజాగా ట్రంప్ భారత ఆర్థిక వ్యవస్థపై చేసిన వ్యాఖ్యలపై ఇవి నిర్బాహమాటంగా ట్రంప్ చెంప చిల్లుమనేలా సమాధానం ఇచ్చాయి.భారత ఆర్థిక వ్యవస్థ పతనమైందంటూ అమెరికా అధ్యక్షుడు డొనాల్డ్ ట్రంప్ ఇటీవల తీవ్ర వ్యాఖ్యలు చేసిన సంగతి తెలిసిందే. ఇదే ప్రశ్నను పలు ఏబి ఫ్లాట్‌ఫామ్‌లను అడగా.. అవి చెప్పిన సమాధానాలు ట్రంప్ మూర్ఖత్వాన్ని తెలియచేశాయి. భారత్‌ది డెడ్ ఎకానమియా? అని ఐదు ప్రధాన అమెరికన్ ఏబి ఫ్లాట్‌ఫామ్‌లను ప్రశ్నించగా.. వాటి సమాధానాలు ట్రంప్ వ్యాఖ్యలకు విరుద్ధంగా ఉన్నాయి. భారత ఆర్థికవ్యవస్థ పతనం కాలేదు. అది డైనమిక్. ఎంతో



ప్రతిష్టాత్మకమైనది' అని చాట్జీపీటీ పేర్కొంది. భారత్‌ది డెడ్ ఎకానమి కాదు. ప్రపంచవ్యాప్తంగా వేగంగా అభివృద్ధి చెందుతున్న ప్రధాన ఆర్థిక వ్యవస్థల్లో ఒకటని గ్రోక్ వెల్లడించింది. భారత ఆర్థిక వ్యవస్థ బలంగా వృద్ధి చెందుతుంది' -జెమిని

తెలిపింది. ఇక, మెటా ఏబి, కోపైలట్ లు కూడా ఇలాంటి సమాధానాలే ఇచ్చాయి. రష్యాతో వాణిజ్య సంబంధాలు కొనసాగిస్తుందనే కారణంతో భారత్‌పై 25శాతం సుంకం, పెనాల్టీలు విధిస్తున్నట్లు- ట్రంప్ ప్రకటించారు. దీన్ని ప్రకటించిన కొన్ని గంటల్లోనే మన ఆర్థిక వ్యవస్థను ఉద్దేశిస్తూ తీవ్రమైన వ్యాఖ్యలు చేశారు. రష్యా, భారత్., వాటి డెడ్ ఎకానమిలను మరింత దిగజార్చుకునే అవకాశముందన్నారు. వారు ఎలాంటి వాణిజ్య సంబంధాలు కుదుర్చుకున్నా పట్టించుకోనన్నారు. ఈ వ్యాఖ్యలను భారత్ తోసిపుచ్చింది. ప్రపంచంలోనే అత్యంత వేగంగా అభివృద్ధి చెందుతున్న ప్రధాన ఆర్థిక వ్యవస్థల్లో భారత్ ఒకటని కేంద్ర మంత్రి పియాష్ గోయల్ పేర్కొన్నారు. మరోవైపు, ట్రంప్ మాటలను లోకసభలో ప్రతిపక్ష నేత రాహుల్ గాంధీ సమర్థించారు. ట్రంప్ చెప్పింది వాస్తవమేనని, ఆ విషయాన్ని ప్రధాని, ఆర్థిక మంత్రికి తప్ప అందరికీ తెలుసని ఎద్దేవా చేశారు. దేశ ఆర్థిక, రక్షణ, విదేశాంగ విధానాన్ని భాజపా నేతృత్వంలోని ప్రభుత్వం నాశనం చేసిందని ఆరోపించారు. అయితే, రాహుల్ వ్యాఖ్యలను సొంత పార్టీ నేతలు సైతం తప్పుబట్టడం గమనార్హం. ఈ క్రమంలో ఎబి సమాధానాలు ట్రంప్‌కు, రాహుల్‌కు చెంపపెట్టాలంటేవే.

ప్రపంచంతో పోటీ పడాలనే స్ఫీర్త పాలసీ

క్రీడల్లో తెలంగాణ యువత రాణించాలి
చదువుతో పాటు ఆటల్లోనూ మేటి కావాలి
యువత పెడదోవ
పట్టకుండా క్రీడల్లో ప్రోత్సాహం
తెలంగాణ స్పోర్ట్స్ పాలసీ'ని
ఆవిష్కరించిన సీఎం రేవంత్ రెడ్డి

హైదరాబాద్ : ప్రపంచంతో పోటీ పడాలనే స్ఫీర్త పాలసీని తీసుకువస్తున్నామని సీఎం రేవంత్ రెడ్డి అన్నారు. చదువుల్లోనే కాదు.. క్రీడల్లోనూ యువత రాణించాల్సిన అవసరం ఉందన్నారు. క్రీడా విధానం లేకపోవడం వల్ల పట్టణ ప్రాంతాల్లోని యువత పెడదోవ పడుతు న్నారని, క్రీడలను ప్రోత్సహించక పోవడం వల్లే యువత డ్రగ్స్ తీసుకుంటున్నారని సీఎం పేర్కొన్నారు. శనివారం హెచ్ఐసీసీలో జరిగిన తెలంగాణ స్పోర్ట్స్ కాంక్రేట్ లో 'తెలంగాణ స్పోర్ట్స్ పాలసీ'ని సీఎం రేవంత్ రెడ్డి ఆవిష్కరించారు. ఈ సందర్భంగా సీఎం మాట్లాడుతూ.. దేశంలో నూతన విధానాన్ని ప్రవేశపెట్టాల్సిన అవసరం ఉందని అభిప్రాయపడ్డారు. ప్రపంచంతో పోటీపడే మనం.. క్రీడల్లో వెనకబడి ఉండడం బాగాలేదన్నారు. భారత్ కు బలమైన క్రీడా వేదిక కావాలని.. అందులో తెలంగాణ ప్రధానంగా ఉండాలని రేవంత్ రెడ్డి



పేర్కొన్నారు. ఫస్ట్ ఎడిషన్ ఆఫ్ తెలంగాణ స్పోర్ట్స్ కాంక్రేట్ సభలో మాట్లాడుతూ కీలక వ్యాఖ్యలు చేశారు సీఎం రేవంత్. డ్రగ్స్ పై ఉ క్కుపాదం మోపుతున్నామని.. యువతకు దశ దిశా లేకపోవడం

బాధాకరమని అన్నారు. వ్యసనాల రూపంలో మనవైపు వేగంగా ప్రమాదం దూసుకొస్తుందని అన్నారు. ఓ విధానం లేకపోవడం వల్లే సమస్యలు వస్తున్నాయని.. అందుకే నూతన క్రీడావిధానాన్ని

తీసుకొస్తున్నామని అన్నారు. క్రీడల్లో రాజకీయ జోక్యం ఉండకూడదని భావిస్తున్నామని అన్నారు. తెలంగాణ రైకింగ్ 2047 పై స్పోర్ట్స్ చాప్టర్ పెడతామని అన్నారు. 1956లో ఫుట్ బాల్ టీంలో మనవాళ్ళు 9 మంది ఉండేవారని.. క్రీడల్లో హైదరాబాద్ కు మంచి పేరు ఉండేదని అన్నారు. జాతీయ అంతర్జాతీయ క్రీడల్లో రాణించినవారిని ప్రోత్సహిస్తున్నామని అన్నారు. చదువుల్లోనే కాదు, క్రీడల్లోనూ రాణిస్తే ఉద్యోగం ఇస్తామని అన్నారు. గ్రామీణ ప్రాంతంలో క్రీడా వైపున్నానికి కొదవ లేదని అన్నారు. ఇప్పుడు స్టేడియంలు ఫంక్షన్ హాల్స్ గా మారాయని అన్నారు. ఒలంపిక్స్ లో ఒక్క గోల్డ్ మెడల్ కూడా రాకపోవడం సిగ్గు అనిపిస్తోందని అన్నారు.మనకంటే చాలా చిన్న దేశాలు క్రీడల్లో రాణిస్తున్నాయని అన్నారు. ఇటీవల సౌత్ కొరియాను సందర్శించామని.. అక్కడ స్పోర్ట్స్ వర్సటీలో చదివినట్లే గోల్డ్ మెడల్స్ కొట్టారని అన్నారు.చైతన్యానికి పోరాటానికి మారుపేరైన తెలంగాణ ఉద్యమంలో ముందు వరుసలో నిలబడి పోరాటం చేసిన యువత నేడు దశ దిశా లేకుండా.. ప్రభుత్వాలకు సరైన విధానాలు లేకపోవడం వల్ల వ్యసనాల వైపు వేగంగా ప్రయాణిస్తున్నారని అన్నారు. పోరాట స్ఫూర్తి, చైతన్యం ఉన్న ఈ ప్రాంతం క్రీడల్లో రాణించాలని, దేశానికి గొప్ప పేరు తేవాలనే ఉద్దేశంతో తెలంగాణ రాష్ట్రానికి క్రీడావిధానం ఉండాలని, క్రీడా విధానంలో రాజకీయ జోక్యం తగ్గించాలని, క్రీడాకారుల స్ఫూర్తిని పెంచాలని పట్టిక ప్రైవేట్ స్పోర్ట్స్ షిప్ తో నూతన క్రీడా విధానాన్ని తీసుకొస్తున్నామని అన్నారు.

మోడీ స్వదేశీ వస్తు నినాదం

- ఇతర దేశాలపై ఆధారపడుకుండా సాగాలి
- ట్రంప్ టారిఫ్స్ నేపథ్యంలో సంచలన వ్యాఖ్యలు

వారణాసి, ఆగస్ట్ 2: భారత్ కూడా అతి త్వరలోనే మూడో అతిపెద్ద ఆర్థిక శక్తిగా మారనుందని ప్రధాని మోడీ మ-రోమారు ఉద్ఘాటించారు. అందువల్ల ఇప్పుడు మన ఆర్థిక ప్రయోజనాలపై మరింత అప్రమత్తంగా ఉండాల్సిన అవసరం ఉందన్నారు. ప్రపంచంలోనే మూడో అతిపెద్ద ఆర్థిక వ్యవస్థగా ఎదిగే దిశగా భారత్ పరుగులు పెడుతోందని మోడీ తెలిపారు. అంతేకాదు.. ట్రంప్ టారిఫ్స్ వేళ స్వ దేశీ ఉత్పత్తులను పెంచాలంటూ పిలుపునిచ్చారు. భారత్ ఆర్థిక వ్యవస్థను ఉద్దేశిస్తూ అమెరికా అధ్యక్షుడు డోనాల్డ్ ట్రంప్ ఇటీవల చేసిన వ్యాఖ్యలు వివాదాస్పదమయ్యాయి. 'డెడ్ ఎకానమీ' అంటూ ఆయన చేసిన విమర్శలపై ప్రధాని నరేంద్రమోదీ పరోక్షంగా స్పందించారు. ఉత్తరప్రదేశ్ పర్యటనలో ఉన్న ప్రధాని మోడీ వారణాసిలో నిర్వహించిన ర్యాలీలో మాట్లాడారు. ప్రస్తుతం ప్రపంచవ్యాప్తంగా అనిశ్చితి నెలకొంది. అన్ని దేశాలు తమ తమ సొంత ప్రయోజనాలపైనే ఎక్కువగా దృష్టిపెడుతున్నాయి. ఇందు కోసం కేంద్ర ప్రభుత్వం అన్ని పర్యటన తీసుకుంటోంది. రాజకీయ పార్టీలు కూడా విభేదాలను పక్కనబెట్టి 'స్వదేశీ' ఉత్పత్తుల విప్లవానికి నడుంకట్టాలి. కేవలం భారతీయులు తయారుచేసిన వస్తువులను మాత్రమే కొనుగోలు చేయాలని మోడీ పిలుపునిచ్చారు. ఇటీవల భారత్-రష్యా బంధంపై ట్రంప్ స్పందిస్తూ.. ఇద్దరూ వారి మౌఖిక ఆర్థిక వ్యవస్థలను దిగజార్చు కోసీయిందని, కలిసి మునగగియిందని విమర్శలు గుప్పించిన సంగతి తెలిసిందే. అంతకుముందు న్యూఢిల్లీపై 25శాతం సుంకాలు విధించిన అగ్రరాజ్యాధినేత.. రష్యా నుంచి చమురును కొనుగోలు చేస్తే అదనంగా పెనాల్టీలు ఉంటాయని హెచ్చరించారు. ఈ నేపథ్యంలోనే మోడీ వ్యాఖ్యలు ప్రాధాన్యం సంతరించుకున్నాయి.



20వ విడత కిసాన్ సమ్మాన్ నిధి విడుదల

వారణాసి పర్యటనలో ప్రారంభించిన ప్రధాని మోడీ

వారణాసి, ఆగస్ట్ 2: ప్రధానమంత్రి నరేంద్ర మోడీ వారణాసి నుంచి పీఎం కిసాన్ సమ్మాన్ నిధి యోజన 20వ విడత మొత్తాన్ని విడుదల చేశారు. సేవాపురిలోని బహుళోద్దేశ జరిగిన కార్యక్రమంలో ఈ విడతను అధికారికంగా విడుదల చేశారు. ఈసారి దేశవ్యాప్తంగా 9.7 కోట్ల మంది రైతుల బ్యాంకు ఖాతాల్లోకి నేరుగా రూ.20,000 కోట్లు బదిలీ అయ్యాయి. ఈ పథకం ద్వారా రైతులకు ఏడాదికి మూడు విడతల్లో రూ.6,000 ఆర్థిక సాయం అందుతుంది. అంటే, ఒక్కో విడతలో రూ.2,000 చొప్పున నేరుగా వారి బ్యాంకు ఖాతాల్లోకి జమ అవుతాయి. అంతకుముందు, జూన్ 18, 2024న, ప్రధానమంత్రి మోడీ నుంచి రూ.9.26 కోట్ల మంది రైతుల ఖాతాలకు సమ్మాన్ నిధిని రిలీజ్ చేశారు. వారణాసి పర్యటనలో భాగంగా మోడీ దాదాపు రూ.2,200 కోట్ల విలువైన అభివృద్ధి ప్రాజెక్టులను ప్రారంభించడంతోపాటు- శంకుస్థాపన చేశారు. వీటిలో రోడ్లు, ఆసుపత్రులు, స్కూళ్లు సహా రకరకాల మౌలిక సదుపాయాలు ఉన్నాయి. ఈ ప్రాజెక్టులు వారణాసి ప్రజల జీవితాలను మరింత మెరుగుపరుచున్నాయి. ఈ అభివృద్ధి ప్రాజెక్టులు స్థానిక యువతకు ఉపాధి అవకాశాలను కూడా పెంచబోతున్నాయని తెలిపారు. ఇలాంటి ప్రాజెక్టులు రైతుల జీవితాలు, గ్రామీణ భారతాన్ని మరింత బలోపేతం చేస్తాయన్నారు. ఈ కార్యక్రమంలో సిఎం యోగి తదితరులు పాల్గొన్నారు.

అత్యారం కేసులో రేవణ్ణకు జీవిత ఖైదు

పదిలక్షల పరిహారం కూడా ఎల్లించాలని ఆదేశం
ప్రజాప్రతినిధుల ప్రత్యేక న్యాయస్థానం శిక్ష ఖరారు



బెంగళూరు, ఆగస్ట్ 2 : ఇంట్లో పనిమనిషిపై పలుమార్లు అత్యాచారానికి పాల్పడిన కేసులో మాజీప్రధాని దేవేగౌడ మనవడు, హాసన్ మాజీ ఎంపీ ప్రజ్జల్ రేవణ్ణ కు జీవిత ఖైదు పడింది. దీంతోపాటు- రూ.10లక్షల జరిమానా విధిస్తూ బెంగళూరులోని ప్రజాప్రతినిధుల ప్రత్యేక న్యాయస్థానం శిక్ష ఖరారు చేసింది. బాధితురాలికి రూ.7లక్షల పరిహారం ఇవ్వాలని ఆదేశించింది. ఇటీవల విచారణను పూర్తి చేసిన న్యాయమూర్తి సంతోష్ గజనన్ హెడ్జ్.. రేవణ్ణను దోషిగా తేల్చిన విషయం తెలిసిందే. అంతకుముందు ఇదే కేసులో తనకు తక్కువ శిక్ష వేయాలంటూ న్యాయమూర్తిని మాజీ ఎంపీ వేడుకున్నాడు. ఆ సమయంలో అతడు బిగ్గరగా ఏడ్చాడు. ఆగస్టు 1న తీర్పు ప్రకటించిన తర్వాత కూడా ప్రజ్జల్ కన్నీరుమున్నీరుగా విలపించాడు. న్యాయస్థానం నుంచి బయటకు వచ్చిన అనంతరమూ వెళ్ళివెళ్ళి ఏడ్చాడు. కేఆర్ నగరకు చెందిన మహిళ 2024 ఏప్రిల్ 28న షోసరసీపుర రాజాలో ప్రజ్జల్ రేవణ్ణపై ఫిర్యాదు చేయడంతో ఆయనపై అత్యాచారం కేసు నమోదు చేసింది. గన్నెగిరి ఫౌండేషన్ లో తనపై అత్యాచారం జరిగిందని బాధితురాలు (47) తన ఫిర్యాదులో పేర్కొన్నారు. అనంతరం మరికొన్ని అత్యాచార కేసులు ప్రజ్జల్పై నమోదయ్యాయి. ఈ కేసు విచారణలో భాగంగా 14 నెలలుగా ప్రజ్జల్ కారాగారంలో విచారణ ఖైదీగా ఉండగా తాజాగా శిక్ష ఖరారైంది. అత్యాచారం కేసులో శనివారం కోర్టు ఆయనకు ప్రజ్జల్ రేవణ్ణకు జీవిత ఖైదు విధిస్తూ తీర్పు వెల్లడించింది. అత్యాచారం, లైంగిక వేధింపులు, సాక్షులను నాశనం చేయడం, అత్యాచారానికి సంబంధించిన వీడియోలను సర్కిల్లో చేయడం వంటి ఆరోపణలపై దోషిగా తేలడంతో రేవణ్ణకు జీవిత ఖైదుతోపాటు- కోర్టు రూ.10 లక్షల జరిమానా కూడా విధించింది. లైంగిక వేధింపులు, అత్యాచారం సమయంలో వీడియోలను రికార్డ్ చేశాడని.. ఎవరికైనా చెబితే ఆ వీడియోలను విడుదల చేస్తానని బెదిరించాడని ఆమె పోలీసులకు ఫిర్యాదు చేసింది. దీంతో పోలీసులు కేసు నమోదు చేసి అదుపులోకి తీసుకున్నారు.

యువతను క్రీడల వైపు మళ్లిస్తున్నాం

అంతర్జాతీయ స్థాయి
క్రీడాకారులుగా తీర్చిదిద్దేయత్యం
క్రీడల యువజన సర్వీసుల మంత్రి వాకిటి శ్రీహరి వెల్లడి

హైదరాబాద్, ఆగస్ట్ 2: యువతను క్రీడల వైపు మళ్లిస్తూ ,అంతర్జాతీయ స్థాయి క్రీడాకారులుగా తీర్చి దిద్దుటకు తెలంగాణ క్రీడల పాలసీని తీసుకురావడం జరిగిందని రాష్ట్ర క్రీడల యువజన సర్వీసుల పశుసంవర్ధక శాఖ మంత్రి వాకిటి శ్రీహరి పేర్కొన్నారు. శనివారం హెచ్ఐసీసీలో ఫస్ట్ ఎడిషన్ తెలంగాణ స్పోర్ట్స్ కన్ క్రేట్ కార్యక్రమంలో రాష్ట్ర క్రీడల యువజన సర్వీసులు పశుసంవర్ధక శాఖ మంత్రి వాకిటి శ్రీహరి ముఖ్యఅతిథిగా పాల్గొని ప్రారంభించారు.ఈ సందర్భంగా మంత్రి మాట్లాడుతూ దేశంలోనే కొత్తగా స్పోర్ట్స్ పాలసీని అమలు చేస్తూ అన్ని క్రీడలకు సముచిత స్థానం కల్పిస్తూ రాష్ట్ర ముఖ్యమంత్రి రేవంత్ రెడ్డి తీసుకువచ్చిన

ఈ పాలసీ ద్వారా క్రీడలు ఎంతగానో అభివృద్ధి చెందుతాయని అన్నారు. క్రీడలకు ప్రాధాన్యతనిస్తూ వాటి ప్రాముఖ్యతను పెంచే విధంగా నూతన క్రీడా విధానం అమలు చేస్తూ అమలు చేయుటలో పని చేస్తామని మంత్రి తెలిపారు. ఈ పాలసీ అమలులో గతంలో క్రీడల్లో పాల్గొన్న క్రీడాకారులు, దీర్ఘకాలంగా క్రీడల్లో ఉన్న వారు, క్రీడల్లో వైపున్న ప్రదర్శించే వారికి ప్రాధాన్యతనిస్తూ ముందుకు సాగుతామని మంత్రి తెలిపారు. రాష్ట్రంలో కొత్తగా ప్రారంభిస్తున్న క్రీడల పాలసీ క్రీడల అభివృద్ధి కారకు క్రీడాకారుల నైపుణ్యాన్ని వెలికి తీయటకు దోహద పడుతుందని మంత్రి తన అభిప్రాయాన్ని తెలిపారు. ఈ పాలసీలో పొందుపరిచిన జాతీయ, అంతర్జాతీయ క్రీడల నిర్వహకుల సహాయ సహకారాలు తీసుకొని ఆస్థాయిలో క్రీడల అభివృద్ధికి కృషి చేయడం జరుగుతుందని మంత్రి అన్నారు. 2036లో జరిగే ఒలింపిక్స్ ను లక్ష్యంగా చేసుకొని క్రీడాకారు లకు ఆయా క్రీడలలో శిక్షణ ఇప్పించడం జరుగుతుందని, తమ ప్రభుత్వం అన్ని రాష్ట్రాలకు ఆదర్శంగా నిలిచే విధంగా క్రీడాకారులకు విధి విధానాలను కల్పిస్తూ ఈ పాలసీకి రాష్ట్ర ముఖ్యమంత్రి ప్రత్యేక చొరవ చూపారని మంత్రి తెలిపారు. తమ ప్రభుత్వం బడ్జెట్లో



క్రీడలకు ఎక్కువ నిధులు కేటాయించిందని, క్రీడల స్టేడియాలు, క్రీడాకారుల వసతులకు, వసతులకు క్రీడాకారులకు కల్పించే మౌలిక వసతులకు అధిక నిధులు కేటాయించడం జరిగిందని తెలిపారు. ఈ సమావేశంలో స్పోర్ట్స్ అధికారి- చైర్మన్ శివసేనాండ్రి, అడ్వైజరీ జితేందర్ రెడ్డి, మాజీ మంత్రి వేణుగోపాల చారి,

స్పృహల్ చిప్ సెక్రటరీ జయేశ్ రంజన్, వైస్ చైర్మన్, ఎం.డి. సోనీ బాల, గోపివరద్ ఆకాడమీ ఫౌండర్ పుల్లెల గోపీవరద్, ప్రముఖ క్రీడాకారులైన గగన్ నారంగ్, అంజు బాబి జార్జ్, సుమిత్ర పాండే, అభినవ్ బింద్రా, రవికాంత్ రెడ్డి, నీలం బాబర్ దేశాయ్, తతగత ముఖర్జీ, సబనాయక్ విశ్వనాథ్, అడిట్ సుమరివాల పాల్గొన్నారు.



ఓజీ నుంచి పవర్ ఫుల్ సాంగ్ విడుదల

టాలీవుడ్ హీరో పవన్ కల్యాణ్ నటిస్తోన్న తాజా చిత్రం 'ఓజీ'. 'సాహసో' ఫేం సుజీత్ దర్శకత్వంలో వస్తున్న ఈ చిత్రం సెప్టెంబర్ 25న ప్రేక్షకుల ముందుకు రానుంది. జపాన్ బ్యాక్డ్రాప్ లో గ్యాంగ్ స్టర్ కథాంశంతో ఈ సినిమా సిద్ధమవుతుండగా.. ఇప్పటికే వచ్చిన ఫస్ట్ లుక్ తో పాటు గ్లింప్స్ అభిమానులను అలరించాయి ఇదిలావుంటే తాజాగా ఈ మూవీ నుంచి పవర్ ఫుల్ సాంగ్ ఓజీ ఫైర్ స్టోమ్ ని విడుదల చేశారు మేకర్స్. థమన్ సంగీతం అందించిన ఈ పాటకు థమన్ ఎస్ , నజీరుద్దీన్ భరతరాజ్ , సిలంబరసన్ టీఆర్ (శింబు) , దీపక్ బ్లా, రాజా కుమారి కలిసి పాడారు.

రెండోభాగం మరింత ఆసక్తిగా ఉంటుంది కింగ్డమ్ సీరియల్ పై విజయ్ దేవరకొండ

విజయ్ దేవరకొండ కథానాయకుడిగా నటించిన 'కింగ్డమ్' చిత్రం అన్ని వర్గాల ప్రేక్షకులను అలరిస్తూ భారీ వసూళ్లను రాబడుతోంది. గొతమ్ తిన్నసూరి దర్శకత్వం వహించిన ఈ చిత్రంలో సత్యదేవ్, భాగ్యశ్రీ బోర్సే, వెంకటేష్ ముఖ్య పాత్రలు పోషించారు. భారీ అంచనాల నడుమ జూలై 31వ తేదీన విడుదలైన 'కింగ్డమ్' చిత్రం.. విమర్శకుల ప్రశంసలతో పాటు- , ప్రేక్షకులను మెప్పు పొందుతోంది. అన్నదమ్ముల అనుబంధం నేపథ్యంలో గ్యాంగ్ స్టర్ డ్రామాగా తెరకెక్కిన ఈ సినిమా.. వెండితెరపై ఓ కొత్త అనుభూతిని కలిగిస్తోందని, విజువల్ గా అద్భుతంగా ఉందని చూసిన ప్రతి ఒక్కరూ చెబుతున్నారు. 'కింగ్డమ్' చిత్రానికి ప్రేక్షకుల నుంచి వస్తున్న విశేష స్పందన నేపథ్యంలో.. తాజాగా పాత్రికేయులతో ముచ్చటించిన విజయ్ దేవరకొండ, పలు ఆసక్తికర విషయాలను పంచుకున్నారు. కేవలం తెలుగు రాష్ట్రాల్లో మాత్రమే కాకుండా.. ఇతర రాష్ట్రాల్లో, ఓవర్సీస్ లో విశేష స్పందన లభిస్తుంది. ముఖ్యంగా మలయాళంలో ఈ స్థాయి స్పందన ఊహించలేదు. మలయాళ వెర్షన్ విడుదల చేయకపోయినా.. అక్కడి ప్రేక్షకులు ఇంతటి ప్రేమ చూపించడం చాలా ఆనందంగా ఉందని విజయ్ అన్నారు. కెరీర్ ప్రారంభంలో సినిమా హిట్ అయితే సెలెబ్రిటీ చేసుకోవాలనే ఆలోచన ఉండదు. ఎందుకంటే ఒక సినిమా హిట్ అయితే ఇంకో సినిమా చేసే అవకాశం వస్తుందని ఆశ ఉంటుంది. పెళ్లి చూపులు హిట్ అయినప్పుడు.. ఇంకొన్ని అవకాశాలు వస్తాయని ఆనందపడ్డాను. కానీ, ఇప్పుడు అలా కాదు. సినిమా హిట్ అయితే ఆనందం కంటే కూడా మరిన్ని మంచి సినిమాలు చేయాలనే బాధ్యత ఎక్కువగా ఉంటుంది. ప్రతి ఒక్కరికీ సినిమా విడుదలకు ముందు ఎంతో కొంత ఒత్తిడి ఉంటుంది. కింగ్డమ్ విడుదలకు ముందు మాక్కూడా అలాంటి ఒత్తిడి ఉంది. ఎప్పుడైతే మొదటి పో పూర్తయ్యి, పాజిటివ్ వచ్చిందో.. అప్పుడు చాలా సంతోషం కలిగిందన్నారు. గొతమ్ కుటుంబ బంధాలను, ఎమోషన్స్ ని డీల్ చేసే విధానం నాకు ఇష్టం. అన్నదమ్ముల అనుబంధం నేపథ్యంలో గ్యాంగ్ స్టర్ డ్రామా అనే ఐడియా గొతమ్ చెప్పినప్పుడు నాకు చాలా ఆసక్తికరంగా అనిపించింది. జెర్నీ లాంటి ఎమోషనల్ జర్నీలో కూడా మనకు హై ఇచ్చే మూమెంట్స్ ఉంటాయి. గొతమ్ కి ప్రతి విషయం మీద పట్టు- ఉంటుంది. హీరో పాత్ర, షాట్ కంపోజిషన్, మ్యూజిక్ ఇలా ప్రతిదాని మీద ఎంతో శ్రద్ధ తీసుకుంటాడు. కింగ్డమ్ కోసం ఆసక్తికర కథనం రాశాడు. ఇందులో ఏదో యాక్టర్ నన్నివేళం పెట్టాలి కదా అన్నట్టుగా ఎక్కడా పెట్టలేదు. దాని చుట్టూ బలమైన ఎమోషన్ ఉండేలా చూసుకున్నాడు. ఈ కథలో చాలా లేయర్స్ ఉన్నాయి. అన్నదమ్ముల అనుబంధం నేపథ్యంలో ప్రధానంగా కథ ఉంటుంది. కానీ, ఇందులో దేశభక్తికి సంబంధించిన అంశముంది. అలాగే, ఒక తెగకు చెందిన నాయకుడి గురించి ఉంటుంది. ఇలా ఇన్ని అంశాలను ఒకే భాగంలో చెప్పడం సాధ్యంకాదు. అందుకే రెండు భాగాలుగా చెప్పాలని నిర్ణయించు కున్నాము. తన అన్నయ్య శివ కోసం సూరి చేసిన ప్రయాణాన్ని మొదటి భాగంలో చూశాం. రెండవ భాగానికి సంబంధించి గొతమ్ దగ్గర గొప్ప గొప్ప ఆలోచనలు ఉన్నాయి. మొదటి భాగంతో పోలిస్తే రెండవ భాగంగా ఇంకా అద్భుతంగా ఉండబోతుందని వివరించాడు.



అవార్డు గ్రహీతలకు చిరంజీవి శుభాకాంక్షలు

71వ జాతీయ చలనచిత్ర అవార్డుల్లో ఏడు కేటగిరీల్లో తెలుగు సినిమాకు అవార్డులు పరించాయి. బాలకృష్ణ కథానాయకుడిగా, అనిల్ రావిపూడి దర్శకత్వంలో రూపొందిన 'భగవంత్ కేసరి' చిత్రం 'ఉత్తమ ప్రాంతీయ తెలుగు చలనచిత్రం' అవార్డును గెలుచుకుంది. అలాగే ప్రశాంత్ వర్మ దర్శకత్వంలో రూపొందిన మైథిలాజికల్ సోషియో ఫాంటసీ 'హను-మాన్'. ఉత్తమ యానిమేషన్ విజువల్ ఎఫెక్ట్స్ విభాగం లో ఉత్తమ చిత్రంగా ఎంపికైంది. 'బేబీకి బెస్ట్ స్క్రీన్ ప్లే, బెస్ట్ సింగింగ్ అవార్డులు దక్కాయి. ఉత్తమ బాలనటి కేటగిరీలో 'గాంధీతాత చెట్టు-' సినిమా నుంచి సుకృతివేణి అవార్డుకు ఎంపికైంది. తెలుగు చిత్రాలు సత్తా చాటిన నేపథ్యంలో పలువురు ప్రముఖులు శుభాకాంక్షలు తెలియజేస్తున్నారు. ఈ క్రమంలో మోగాస్టార్ చిరంజీవి తన సోషల్ మీడియాలో జాతీయ అవార్డ్ గ్రహీతలకు హృదయపూర్వక శుభాకాంక్షలు తెలుపుతూ పోస్ట్ చేశారు. 'తెలుగు టాలెంట్, తెలుగు సినిమాలు ఈసారి పదికి పైగా విభాగాల్లో అవార్డులు గెలుచుకోవడం చూసి ఎంతో గర్వంగా ఉంది.. ' అంటూ పోస్ట్ లో పేర్కొన్నారు. అలానే బాలయ్య నటించిన భగవంత్ కేసరి చిత్ర బృందానికి ప్రత్యేక శుభాకాంక్షలు తెలియజేశారు. అలానే తన పోస్ట్ లో అవార్డులు గెలుచుకున్న వారికి సంబంధించిన లిస్ట్ కూడా పెట్టారు. తెలుగు సినిమా విజేతలకు ప్రత్యేక అభినందనలు. భారతీయ సినిమాకి ఈ అవార్డులు మరింత ప్రోత్సాహాన్ని ఇస్తాయని చిరు అన్నారు.



చెప్ప తెగుద్ది..

అనసూయ స్ట్రాంగ్ వార్మింగ్

టాలీవుడ్ నటి, యాంకర్ అనసూయ కొందరు యువకులకు అనభ్య కామెంట్లు చేస్తే చెప్ప తెగుద్ది అంటూ స్ట్రాంగ్ వార్మింగ్ ఇచ్చింది. ఆంధ్రప్రదేశ్ ప్రకాశం జిల్లా మార్కపూరులోని ఓ షాపింగ్ మాల్ ఓపనింగ్ లో భాగంగా అక్కడికి వెళ్లిన అనసూయని కొందరు ఆకతాయిలు కామెంట్లు- చేయడం మొదలుపెట్టారు. దీంతో అనసూయ వారికి గట్టిగా వార్మింగ్ ఇచ్చింది. చెప్ప తెగుద్ది.. మీ ఇంట్లో అమ్మ చెల్లి, భార్య కుటుంబసభ్యులను ఇలాగే కామెంట్లు- చేస్తే ఊరుకుంటారా. పెద్దవాళ్లకి మర్యాద ఇవ్వడం మీ ఇంట్లో నేర్పలేదా అంటూ అనసూయ ఆగ్రహం వ్యక్తం చేసింది. కాగా ఇందుకు సంబంధించిన వీడియో ప్రస్తుతం వైరల్ గా మారింది.



దూసుకుపోతున్న సైయరా మూవీ

సైలెంట్ గా కలెక్షన్లు రాబడుతున్నట్లు వెల్లడి

అహన్ పాండే, అనీత్ పద్మా జంటగా నటించిన యూత్ ఫుల్ ఎంటర్-టైనర్ 'సైయరా' మూవీ ప్రేక్షకులను ఉర్రూతలూగిస్తోంది. ఈ ప్రేమకథా చిత్రం ప్రస్తుతం మూడో వారంలోకి అడుగు పెట్టింది. శుక్రవారం 'సన్ ఆఫ్ సర్దార్ 2', 'ధడక్ 2' విడుదలైనప్పటికీ 'సైయరా'కు ప్రేక్షకుల్లో ఆదరణ తగ్గలేదు. ఈ చిత్రం 15 రోజుల్లో దాదాపు రూ.284 కోట్లను రాబట్టింది. ఈ వారాంతానికి రూ.300 కోట్లు- పనులు చేస్తుందని మార్కెట్ వర్గాలు అంచనాలు వేస్తున్నాయి. 'సైయరా' రెండో వారంలో 107.75 కోట్లను రాబట్టింది. బాలీవుడ్ లో రెండో వారంలో అత్యధిక వసూళ్లు సాధించిన పదో చిత్రంగా నిలిచి రికార్డు సృష్టించింది. 'ది కశ్మీర్ ఫైల్స్' (రూ.108.97 కోట్లు-), 'దంగల్' (రూ.115.96 కోట్లు-), జవాన్ (రూ.125.46 కోట్లు-) చిత్రాలు 'సైయరా' కంటే ముందున్నాయి. మొదటివారంతో పోల్చుకుంటే.. రెండో వారంలో కలెక్షన్లు కాస్త తగ్గినప్పటికీ.. మూడోవారం విజయవంతంగా ప్రదర్శితమయ్యే అవకాశాలే ఎక్కువగా కనిపిస్తున్నాయి. అజయ్ దేవ్ గడ్ నటించిన 'సన్ ఆఫ్ సర్దార్ 2', సిద్ధాంత్ చతుర్వేది ప్రధాన పాత్ర పోషించిన 'ధడక్ 2'కు ప్రేక్షకుల నుంచి మిత్రమ స్పందనే దక్కతోంది. ఇది జూలై 18న విడుదలైన 'సైయరా'కు కలిసివస్తోంది.

